

# Советск Союзар

## Чечено-Ингушск АССР-н колхозмуд болн совхозмуд государствд буудә орудж өгх зурагъан болзгаснь урд кўцәв

Селәнә эдл-ахун хот-хол элвәхин туск КПСС-н XX-ч хургин шиидвр кўцәхин төлә, Алдр Октябрин 40-ч джилә өөнд нерәддж социалистическ дөрлдә өргәр делгрүләд, Чечено-Ингушск АССР-н колхозникуд болн колхозницнр, МТС-н болн совхозин кәдләчнр, селәнә эдл-ахун специалистнр кўч-көлснә шин йовудта болад, государствд буудә орулдж өгх болн буудә хулдх зурагъан (эрдни-шишә болн тутргъ угагъар) болзгаснь урд кўцәв. Государствд орулдж өгсн буудәгъәс 80 процентнь үнтә хот-хоолин культур — цагъан гуйрин буудә. Государствд буудә орулдж өглгън болн хулдлгън бола бәәнә. Бийсиннь эв-аргъан дүнъндж тоолад, государствд 700 миньгън пуд буудәгъәс багъ бишәр зурагъасн үлү орулдж өгнәвдн гидж респуб-

ликин тәрә тәрәчнр үгән өгцхәв.

Колхозмуд болн совхозмуд бийсән тәрәнә экәр тетгджәнә, сортовой болн малд өгх хот кех фондан амбармудтан асхджана, колхозникудтан кўч-көлснә өдрмүдтнь бүүдә өгчәнә.

Республикин селәнә эдл-ахун кўч-көлсчнр өдгә цагт эрдни-шишә, нари цецг, темс болн нань чигн культурмуд хурадж авхд белдджәнә, тәрә хадкесн газрт эрдни-шишә тәрджәцхәнә, өвс болн силос белдджәцхәнә.

Мах, үс, өндг, ноос элвгәр гаргъдж авхин тускар, государствд эн хот-хоолиг орулдж өгх болн хулдх зурагъан болзгаснь өмн кўцәнәвдн гидж бийдән авсн даалгъвран тоомсртагъар кўцәхәр республикин кўч-көлсчнр бийсинь эв-аргъан гаргъдж, уха-седклән өгчәнә.